

حبش اور مسلمانوں کے تعلقات

(عمر فاروق مودودی)

مملکت حبشہ کو مسلمانوں کے ساتھ اول روز سے جو خصوصی اور مختلف اہمیت تعلق رہا ہے وہ کسی دوسرے ملک کو نصیب نہیں ہوا۔ یہی ملک تھا جو ایک عیسائی مملکت ہونے کے باوجود مسلمانوں کا اولین مامن اور دارالہجرت بنا۔ پھر یہی ملک تھا جس کے ساتھ سب سے پہلے مسلمانوں کے دوستانہ تعلقات قائم ہوئے۔ اس بنا پر کہا جاسکتا ہے کہ مدینہ منورہ کی اسلامی ریاست کے اولین خارجی تعلقات حبشہ سے ہی استوار ہوئے۔ روایات سے معلوم ہوتا ہے کہ جب تک نبی صلی اللہ علیہ وسلم اس دنیا میں تشریف فرما رہے، آپ کے اور شاہ حبشہ کے درمیان مسلسل مرسلت اور برداریا کا تبادلہ ہوتا رہا۔ حضرت ام حبیبہؓ کا نبی صلی اللہ علیہ وسلم کے ساتھ غائبانہ نکاح نجاشی ہی کے ہاتھوں ہوا اور اس نے حضورؐ کی طرف سے ہوا کیا۔ نجاشی کی موت کی خبر جب مدینہ پہنچی تو حضورؐ نے اس کی غائبانہ نماز جنازہ پڑھائی۔ اس طرح اس ملک کے ساتھ نبی صلی اللہ علیہ وسلم کی دلچسپی کا بھی اندازہ ہوتا ہے۔ اسی کا یہ اثر تھا کہ مسلمانوں نے اپنی فاتحانہ ترقیوں کے پورے زمانے میں کبھی حبشہ پر حملہ نہیں کیا۔ نبی صلی اللہ علیہ وسلم کی رحمت کے بعد حبشہ کے ساتھ مسلمانوں کے تعلقات قریب قریب ختم ہو گئے۔ بعد میں جب شمالی افریقہ یعنی تونس، الجزائر اور مراکش مسلمانوں کی دلچسپیوں کا مرکز بنے تو گویا مسلمان اس ملک کو بالکل ہی بھول گئے۔ یہ صورت حال صرف حبشہ ہی کے ساتھ پیش نہیں آئی بلکہ پورے براعظم افریقہ پر پانچواں شمالی افریقہ، صدیوں کی صدیاں ایسی گزریں جن میں بیرونی دنیا سے اس کے تعلقات بڑے نام رہے اور یہ تاریخ براعظم باقی دنیا کی اٹھارہ کھپڑ سے الگ تھلگ رہا۔ لیکن اس دور میں بھی مسلمان تاجر اور مبلغ جس طرح افریقہ کے دوسرے حصوں میں نجی طور پر جاتے رہے اسی طرح حبشہ

میں بھی مسلمانوں کے یہ غیر رسمی سفراء برابر اسلام اور مسلمانوں کی نمائندگی کرتے رہے۔

جہش کے تعلقات مسلمانوں کے ساتھ ہمیشہ دوستانہ ہی نہیں رہے، بلکہ اکثر ان میں نفرت و عناد کا بہت گہرا رنگ رہا ہے۔ بالخصوص جب یورپ کی عیسائی استعماری طاقتوں نے افریقہ کو اپنی سرگرمیوں کی آماجگاہ بنایا تو جہش کے عیسائی عناصر کا عناد مسلمانوں کے ساتھ بہت شدت اختیار کر گیا۔ افسوس یہ ہے کہ عام مسلمان تعلقات کی ان دونوں ہی نوعیتوں سے بڑی حد تک بے خبر ہیں۔ لیکن اب جو صورت حال پیدا ہو گئی ہے اس کا تقاضا یہ ہے کہ بے خبری کے اس طرز عمل کو تبدیل کیا جائے اور عالم اسلام جہش کے مسلمانوں کے بارے میں اپنی ذمہ داریوں کو محسوس کرے۔

ذیل میں ہم نے جہش اور مسلمانوں کے تعلقات کا مختصر جائزہ لینے کے بعد پچھلی ایک صدی میں حالات نے جو سنگینی اختیار کی ہے، اس کی مفصل رو داد پیش کی ہے۔ اس مضمون کی تیاری میں ہم نے مصر کی جامعہ فراد الاوائل کے پروفیسر جناب عبدالحمید عابدین کی تالیف "بین الحبشة والعرب" انسٹیٹوٹ پٹیڈیا بریٹینیکا اور اس لٹریچر سے فائدہ اٹھایا ہے جو جہش کے تعلیم یافتہ مسلمانوں جو ان کی انجمن MUSLIM EDUCATED YOUTH LEAGUE IN ETHIOPIA اور اریٹریا کے محاذ آزادی (ERITREAN LIBERATION FRONT) نے فراہم کیا ہے۔

قدیم تاریخ | جہش کا قدیم ترین نام جو آج بھی اس ملک کے سرکاری نام کی حیثیت رکھتا ہے ایتھیوپیا (ETHIOPIA) ہے۔ اس کی اصل یونانی لفظ ایتھیوپس (AITHIOPS) ہے جو دو کلموں ایتھین (AITHIN) یعنی جیلانا اور اوپس (OPS) یعنی چہرہ سے مرکب ہے۔ یعنی ایتھیوپیا کا لغوی مفہوم "جیلانوا چہرہ" ہے۔ اہل جہش اپنے ملک کو ایتھیوپیا توراہ کی تقدیر میں یا بوں کہنا چاہتے ہیں۔ ورنہ قدیم یونانی لوگ لفظ ایتھیوپیا کا اطلاق اس علاقے پر کرتے تھے جو مصر کی جنوبی حدود کے قریب واقع تھا اور جسے فراعنہ مملکت کوش سے تعبیر کرتے تھے۔ رومی دور میں اس نام نے کچھ وسعت اختیار کی اور ایتھیوپیا کا اطلاق دریائے نیل اور بحر احمر کے درمیانی علاقہ پر ہونے لگا اور بسا اوقات اس میں نیل کے مغرب میں واقع بعض علاقے بھی شامل سمجھے جاتے تھے۔

اسی طرح بحر احمر کے مشرقی ساحل کے بعض علاقے حتیٰ کہ یمن کو بھی قدما نے ایتھیوپیا میں شمار کیا ہے۔
 قدیم زمانے میں حبشہ کو جن لوگوں نے اپنا وطن بنایا اور جن کی مخلوط نسل سے حبشی قوم وجود میں آئی ان کو
 ہم تین عناصر میں تقسیم کر سکتے ہیں۔ ایک تو وہ مقامی افریقی تھے جن کا رنگ نہایت سیاہ اور بال بہت
 زیادہ گھونگرے تھے۔ دوسرے وہ لوگ تھے جو حام بن فوح کے بیٹے کوش کی اولاد تھے اور جن کا اصلی
 وطن مصر کے قریب وہ علاقہ تھا جسے بلاد نوبہ سے تعبیر کیا جاتا ہے۔ یہ لوگ اپنے جدا مجد کوش کی طرف
 منسوب ہو کر کوشی کہلاتے تھے۔ اسی مناسبت سے فراغہ اس علاقے کو مملکت کوش کہتے تھے ان لوگوں
 کے مصر کے ساتھ بہت قریبی تعلقات تھے۔ ان کا رنگ مقامی افریقیوں کے مقابلے میں نسبتاً سافلا تھا
 اور ان کے بالوں میں گھونگرے بھی افریقیوں کے مقابلے میں کم تھا۔ ان کی زبان بھی کوشیہ کہلاتی تھی جو حامی زبانوں
 کی ایک شاخ تھی حبشہ کے بکثرت بت پرست قبائل ہی زبان بولتے رہے۔

حبش اور عرب کے تعلقات | تیسرا عنصر وہ یمنی قبائل تھے جو سام بن فوح کی اولاد تھے اور جو حضرت مسیح کی
 پیدائش سے چند سو برس قبل یمن سے نقل مکانی کر کے حبشہ میں جا بسے تھے۔ اگرچہ یمن جو سامی قبائل کا
 مسکن تھا دو ڈھائی ہزار برس قبل مسیح سے تہذیب و تمدن کا گہوارہ چلا آ رہا تھا، مگر خاص اس زمانہ میں جب
 یمنی قبائل نے حبشہ کو وطن بنایا تو ان قوم سبکی حکومت تھی جس کے گھنڈرات آج بھی عظمت پائینہ کے
 آئینہ دار ہیں۔ سبکی کا اصلی مرکز حکومت یمن کا مغربی حصہ تھا لیکن رفتہ رفتہ اس کا دائرہ مشرق میں حضرت
 تک و سبع ہو گیا تھا۔ چونکہ قوم سبکی ایک تاجر پیشہ قوم تھی اس لیے بہت سے بحری اور تجارتی راستوں پر
 ان کا قبضہ تھا۔ سبکی تاجر ہندوستان اور حبش کی پیداوار میں پہنچانے تھے اور پھر یہ سامان یمن کے خوشبودار
 مصالحوں اور موتیوں کے اضافہ کے ساتھ حجاز یا بحر احمر کے راستے شام، فینیشیا، لبنان، اور مصر
 پہنچتا تھا۔ اسی تجارت کے سلسلہ میں چند یمنی قبائل بحر احمر عبور کر کے حبشہ جا پہنچے اور وہیں سکونت
 اختیار کر لی۔

سب سے پہلے جو قبیلہ یمن سے ترک وطن کر کے حبشہ پہنچا، وہ قبیلہ اجاعز تھا۔ ان لوگوں کا اصلی وطن
 صنعاء اور عدن کے درمیان کا ساحلی علاقہ تھا۔ حبشہ اور یمن دونوں جگہ کے کتبات میں ان کا ذکر ملتا ہے۔

عیشہ میں ان لوگوں نے شمال مشرقی علاقہ پر قبضہ جمایا۔ ان کی زبان لغتہ الجعز صدیوں تک عیشہ کی قومی اور سرکاری زبان رہی۔

یعنی آباد کاروں میں سب سے زیادہ مشہور قبیلہ عیشہ تھا۔ یہ لوگ بھی یمن کے ساحلی علاقے کے رہنے والے تھے۔ مشرقی حضرموت سے سمندر پار کر کے اریٹیریا پہنچے اور وہاں سے چل کر شمالی عیشہ میں ڈیرے ڈال دیئے۔ ان لوگوں کے وہاں آباد ہوجانے کے بعد ملک کا شمالی حصہ ان کی طرف منسوب ہو کر عیشہ کہلانے لگا۔ بعد میں عربوں نے تمام ملک کو عیشہ کہنا شروع کر دیا۔ لفظ ایسی سینیا کا بھی ماخذ اصل میں لفظ عیشہ ہے۔

یہ یعنی قبائل چونکہ تجارت اور جنگ آزمائی میں ماہر تھے اور ایک یا لغتہ تہذیب کے سبوت تھے اس لیے ان کے عیشہ پہنچتے ہی پورے ملک پر ان کو ایک ہمہ گیر نفوذ حاصل ہو گیا اور انہوں نے سبزیں عیشہ میں سب سے پہلی ریاست کی داغ بیل ڈال دی جو آٹھ سو برس تک قائم رہی اور اس عرصے میں اس عیشی ریاست نے یمن پر بالخصوص اور عرب پر بالعموم کافی اثر ڈالا۔ یہ ریاست اگرچہ قائم تو بہت پہلے ہو چکی تھی لیکن اس کی تاریخ کی ابتداء ستلہ ق م سے ہوتی ہے۔ اس ریاست کی زبان جعز تھی اور مذہب مسیحیت سے قبل بت پرستی تھا۔ عرب اس ریاست کے بادشاہوں کو نجاشی کہتے رہے جو دراصل نجوس (NEGUS) کی تعریب ہے اور جس کے معنی عیشی زبان میں بادشاہ کے ہیں۔

عیش میں یہودیت | عیشہ پر یمن کی سبائی تہذیب کے علاوہ فلسطین کی یہودی تہذیب بھی اثر انداز ہوئی کیونکہ حضرت مسیح علیہ السلام کی پیدائش سے پہلے جب رومیوں نے فلسطین میں یہودیوں پر ظلم و ستم کیے تو بہت سے یہودی بھاگ کر عیشہ پہنچ گئے اور ان کی اولاد اکسوم کے قرب و جوار میں پھیل گئی۔ یہودیوں کی یہ ہجرت سبائی قبائل کے بعد واقع ہوئی۔ عیشی یہودیوں کو غنشتہ کہا جاتا تھا۔ شروع شروع میں ان کی زبان عبرانی ہی رہی مگر جب انہوں نے اپنی مقدس کتابوں کا ترجمہ ملک کی سرکاری زبان جعز میں کر لیا تو آہستہ آہستہ عبرانی زبان ختم ہوتی چلی گئی۔ یہ یہودی ملک کی سیاسی اور مذہبی زندگی پر اثر انداز ہوئے اور ان کی اساطیر نے خاص طور پر معاشرت پر اثر ڈالا۔ یہ لوگ جس دہوتا

کی پرستش کرتے تھے اس کا نام منبیت تھا جو یوم منبیت کی طرف اشارہ کرتا ہے۔

حبش میں عیسائیت حبشہ میں مسیحیت کا آغاز ۳۲۳ء سے ہوتا ہے جب مملکت اسکوم کے بادشاہ

عیزانانے اسکندریہ کے ایک مسیحی راہب کے ہاتھ پر مسیحیت قبول کی۔ یہ بادشاہ قسطنطین اکبر

(CONSTANTINE) کا معاصر تھا اور مؤرخین نے اسے حبشہ کا قسطنطین قرار دیا ہے، کیونکہ اس نے

مسیحیت کو حبشہ کا مذہب بنا دیا اور بلاد فوریہ پر حملہ کر کے بت پرستی کا خاتمہ کیا۔ اسی اثنا میں

شامی کلیسا کے نور راہب بھی حبشہ پہنچ گئے اور انہوں نے مسیحیت کی تبلیغ شروع کر دی۔

اصحاب الاخدود چھٹی صدی عیسوی کے اوائل میں اصحاب الاخدود کا حادثہ پیش آیا جس کا ذکر

قرآن مجید کی سورۃ بروج میں کیا گیا ہے۔ اس پر قیصر روم نے شاہ حبشہ کو خط لکھا کہ وہ یمن کے فرمانروا

ذونواس سے اُن عیسائیوں کا بدلہ لے جن کو نجران میں زندہ جلاوا لایا تھا۔ چنانچہ شاہ حبشہ نے یمن پر

حملہ کیا، ذونواس نے شکست کھائی اور یمن پر حبشہ کا تسلط قائم ہو گیا جو ۵۲۵ء سے ۵۹۸ء تک

یعنی ۷۲ برس تک باقی رہا۔

واقعہ فیصل | اسی زمانہ میں اصحاب فیصل کا واقعہ بھی پیش آیا جس کا ذکر قرآن مجید کی سورۃ فیصل

میں آیا ہے۔ جب یمن پر حبشہ کا تسلط قائم ہو گیا تو شاہ حبشہ نے اریاط نامی ایک حبشی سردار کو یمن

کا گورنر مقرر کر دیا جو یمن میں حکمراں رہا۔ کہتے ہیں کہ اسی اثنا میں حبشی فوج نے ابرہہ کی

سرکردگی میں اریاط کے خلاف بغاوت کر دی اور اریاط مارا گیا۔ اب ابرہہ یمن کا خود مختار حاکم

ہو گیا۔ ابرہہ نے عیسائیت کی ترویج کی خاطر بڑے بڑے شہروں میں کلیسا تعمیر کیے اور سب سے

بڑا کلیسا صنعاء میں تعمیر کیا۔ جب تعمیر مکمل ہو چکی تو ابرہہ نے جو اپنے آپ کو تہام یعنی حجاز کا بھی بادشاہ

سمجھتا تھا کعبہ کو ڈھا دینے کا ارادہ کیا تاکہ تمام عربوں کو اپنے بنائے ہوئے کلیسا پر جمع کرے اور

اس طرح عرب میں عیسائیت کو فروغ دے۔ چنانچہ وہ ایک لشکر لے کر نکلا جس کے ساتھ ہاتھیوں کا

۱۔ ارض القرآن ص ۲۱۳ ج ۱ ۲۔ ارض القرآن ص ۲۱۵، ۲۱۶ ج ۱

۳۔ ابرہہ، ابراہیم کا حبشی تعلق ہے۔

ایک دستہ بھی تھا۔ جب وہ عرفات سے آگے بڑھ کر یطین محشر میں پہنچا جو مکہ معظمہ کے قریب ایک وادی ہے تو بحر احمر کی جانب سے پرندوں کے جھنڈے کے جھنڈے نمودار ہوئے اور انہوں نے لشکر پر گنگریاں پھینکنی شروع کیں۔ روایات سے معلوم ہوتا ہے کہ ان کنکریوں کے لگنے سے تمام لشکر چھپکے کی وہاں مبتلا ہو گیا اور سب کے سب وہیں کھیت رہے۔ اسی حالت کو قرآن مجید میں عصف ماکول دکھائی ہوئی گھاں سے تعبیر کیا گیا ہے۔ اس واقعے کے چالیس روز کے بعد نبی صلی اللہ علیہ وسلم کی ولادت باسعادت ہوئی۔

حبش اور اسلام کے تعلقات ۶۳۰ھ اور ۶۳۱ھ کے درمیان عرصے میں حبشہ کی تاریخ مؤرخین میں مختلف فیہ ہے۔ مسلمان مؤرخین کے نزدیک نبی صلی اللہ علیہ وسلم سے قبل حبشہ پر جو نجاشی حکمران تھا اس کا نام ابجر تھا۔ اور آپ کا معاصر جو نجاشی تھا اور جس کے زمانہ میں مسلمانوں نے حبشہ میں پناہ لی تھی اس کا نام اصمہ تھا۔ اس سلسلہ میں جو کہانی بیان کی جاتی ہے وہ تاریخی اہمیت کی مالک ہے۔ وہ کہتے ہیں کہ اہل حبشہ نے ابجر نجاشی کو قتل کر ڈالا اور اس کے بھائی کو بادشاہ بنا لیا۔ اور ابجر کے بیٹے اصمہ کو حبشہ سے نکال کر ملک عرب میں بنی ضمہ کے ایک شخص کے ہاتھ فروخت کر دیا تاکہ اصمہ تخت کا مطالبہ نہ کر سکے۔ اصمہ عرب میں اپنے آقا کے مویشی چراتا رہا تا آنکہ اس کا چچا نجاشی مر گیا۔ اب اہل حبشہ کو تلاش ہوئی کہ کس کو تخت پر بٹھائیں۔ ان کو کوئی شخص اس منصب کے لیے اسی گمشدہ نوجوان کے سوا اہل نظر نہ آیا۔ چنانچہ انہوں نے اصمہ کو تلاش کر کے تخت پر بٹھا دیا۔ یہ اصمہ نجاشی حبشہ کا حکمران رہا یہاں تک کہ ۶۳۰ھ میں وفات پائی۔

ہجرت حبشہ | حبشہ اور مسلمانوں کے تعلقات کی ابتدا ۶۱۶ھ میں ہوتی ہے، جب نبی صلی اللہ علیہ وسلم نے صحابہ کرام رضوان اللہ علیہم اجمعین کو ارض حبشہ کی طرف ہجرت کر جانے کی ہدایت فرمائی۔ جہاں تک خود آپ کی اپنی ذات بابرکات کا تعلق تھا، اللہ تعالیٰ نے اپنی جانب سے ایسے سامان بہیم پہنچا دیئے تھے کہ کفار قریش آپ کی ایذا رسانی پر زیادہ دلیر نہ تھے۔ لیکن صحابہ کرام پر انہوں نے عرصہ حیات تنگ کر رکھا تھا۔ اس صورت حال کو دیکھتے ہوئے نبی صلی اللہ علیہ وسلم نے ان سے فرمایا:

لو خرجتم الی ارض الحبشة، فان بها ملکاً لا یظلم عنده احد وھی ارض صدق، حتی
 یجعل اللہ لکم فرجا مما انتم فیہ ؕ اس اجازت کے مل جانے پر بارہ اصحاب جن میں سے
 چار کے ہمراہ ان کی ازواج بھی تھیں ماہ رجب ۶ ہجرت میں مکہ معظمہ سے ہجرت کر کے حبشہ پہنچ گئے۔
 ان حضرات نے چند مہینے حبشہ میں بڑے اطمینان اور سکون سے گزارے، لیکن اس اثنا میں انہیں
 یہ اطلاع ملی کہ قریش مسلمان ہو گئے ہیں اور اب مکہ میں کوئی اندیشہ نہیں ہے۔ چنانچہ یہ لوگ واپس وطن
 روانہ ہو گئے۔ جب مکہ معظمہ کے قریب پہنچے تو معلوم ہوا کہ اطلاع غلط تھی۔ اب یہ لوگ بڑے
 پریشان ہوتے۔ کچھ تو وہیں سے حبشہ لوٹ گئے اور کچھ مختلف لوگوں کی پناہ میں مکہ معظمہ میں داخل
 ہوتے۔ یہاں حالات پہلے سے بھی زیادہ خراب تھے۔ اس لیے نبی صلی اللہ علیہ وسلم نے دوبارہ حبشہ
 جانے کا مشورہ دیا۔ اس ہجرت ثانیہ میں سب سے پہلے حضرت جعفر بن ابی طالب نکلے اور ان کے
 بعد ایک ایک دو دو کر کے ترائی صحابہ کرام حبشہ پہنچ گئے۔ ان میں سے بعض کے ساتھ ان کے اہل
 عیال بھی تھے اور بعض تنہا تھے۔

(باقی)

سہ ابن ہشام ج ۱ ص ۲۴۳۔ ترجمہ: اچھا ہو کہ تم لوگ سرزمین حبشہ کی طرف نکل جاؤ کیونکہ وہاں ایک
 ایسا بادشاہ ہے جس کے ہاں کسی پر ظلم نہیں ہوتا اور وہ صداقت کی سرزمین ہے جب تک اللہ تمہارے لیے
 موجودہ حالت سے نکلنے کا کوئی راستہ بنا دے تم وہیں رہو۔

مَا هَذَا تَرْجَمَانَ الْقُرْآنَ كَالْتَوْبِ كَالشَّمَا لَا

أَنْشَارَ اللَّهِ

يَكُمُ الْتَوْبُ كَوَيْشَا لَعْرَهُ حَبَابِي كَا -

(مختصر ترجمان القرآن)